
ਬਓ 


ਸਾ ਰਾ 


ਸ੍ਰੀ ਸਤਿਗੁਰੂ ਰਾਮ ਸੰਘ ਜੀ ਸਹਾਇ ।। 





ਹਾ 


। ਸਰੀ ਸਤਿਗੁਰੂ ਜਗਜੀਤ ਸਿੰਘ ਜੀ 

ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਸਹਾਇ ॥ 


ਸੀ ਸਤਿਗੁਰੂ ਜਗਜੀਤ ਸਿੰਘ ਜੀ 


ਸਾਦਗੀ ਦੀ ਮੂਰਤੀ, ਪਵਿਤ੍ਰਤਾ ਦੇ ਮੁਜਸਮੇ, 
ਮਿਠਾਸ ਦੇ ਸੋਮੇ, ਨਿੰਮਰਤਾ ਦੇ ਸਾਗਰ, ਸ਼ਾਂਤੀ ਦੇ 
ਪੈਗੈਬਰ, ਦ੍ਰਿੜ੍ਹਤਾ ਦੇ ਸੁਮੇਰ, ਦੁਧ ਚਿੱਟੇ ਬਸਤਰ 
ਪਹਿਨੇ, ਗਲੇ ਸਵੇਤ ਮਾਲਾ ਸਹਿਤ ਗਰੀਬ 
ਨਿਵਾਜ ਜੀ ਦੇ ਹਸੂ ਹਸੂ ਕਰਦੇ ਚਿਹਰੇ ਦੇ ਜਦ 
ਦਰਸ਼ਨ ਹੁੰਦੇ ਹਨ, ਤਾਂ ਸਰੀਰ ਵਿਚ ਅੰਮ੍ਰਿਤ . 

ਝਰਨਾਟਾਂ ਛਿੜ ਪੈ'ਦੀਆਂ ਹਨ, ਦਿਲ ਆਨੰਦ 
ਵਿਚ ਗਵਾਚ ਜਾਂਦਾ ਹੈ, ਉਦਾਸੀ ਖੰਭ ਲਾਉ”ਦੀ 
ਹੈ। ਜਦ ਉਹ ਬੋਲਦੇ ਹਨ ਤਾਂ ਫੁਲਾਂ ਦੇ ਢੇਰਾਂ 
ਦੇ ਢੇਰ ਲੱਗ ਜਾਂਦੇ ਹਨ । ਮੁਸਕਾਣਾਂ ਨਾਲ 
ਕਲੀਆਂ ਟਹਿਕ ਪੈ'ਦੀਆਂ ਹਨ । ਇਹ ਹਨ ਲੱਖਾਂ 
ਦਿਲਾਂ ਦੇ ਸਮਰਾਟ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ 
ਜੀ ਮਹਾਰਾਜ, ਜਿਨ੍ਹਾਂ ਦਾ ਅਵਤਾਰ ੮ ਮਘਰ 
੧੯੭੭ ਬਿਕ੍ਹਮੀ, ਸ੍ਰੀ ਭੈਣੀ ਸਾਹਿਬ ਸ੍ਰੀ ਸਤਿਗੁਰੂ 
ਪ੍ਰਤਾਪ ਸਿੰਘ ਜੀ ਦੇ ਗ੍ਰਹਿ ਮਾਤਾ ਭੂਪਿੰਦਰ ਕੌਰ 
ਜੀ ਦੀ ਕੁਖੋ' ਹੋਇਆ । 


ਬਾਲ ਕਾਲ-ਮਾਤਾ ਭੂਪਿੰਦਰ ਕੌਰ ਜੀ ਦੇ 
ਮੁਹਾਰ'ਜ ਬੀਰ ਸਿੰਘ ਜੀ ਦੇ ਜਨਮ ਉਪਰੇਤ ਛੇਤੀ 
ਚੜ ਜਾਣ ਦੇ ਕਾਰਨ, ਇਹ ਦੋਵੇ" ਭਰਾ ਮਾਤਾ ਜੀ 
ਦੇ ਪਿਆਰ ਤੋਂ" ਵਾਂਝੇ ਰਹੇ। ਭਾਵੇ“ ਸਤਿਗੁਰੂ ਪ੍ਰਤਾਪ' 

ਸਿੰਘ ਜੀ ਦਾ ਮਿਹਰਾਂ ਭਰਿਆ ਹੱਥ ਤੋਂ ਵਿਸ਼ਾਲ 
ਹਿਰਦਾ ਇਹਨਾਂ ਵਾਸਤੇ ਉਮਾਹ ਦੀਆਂ ਛੱਲਾਂ 
ਮਾਰਦਾ ਸੀ, ਪਰ ਪਾਲਣ ਪੌਸਣ ਸੇਵਕਾਂ ਹੱਥ ਸੀ, 
ਜ਼ਿਸ ਦਾ ਸਦਕਾ ਇਹਨਾਂ ਬੇਅੰਤ ਸ਼ਕਤੀਆਂ ਦੇ 
ਮਾਲਿਕ ਨੂੰ ਇਹਨਾਂ ਦੇ ਨਿਗਰਾਨਾਂ ਹਥੋ ਅਤੀ 
ਕਰੜਾਈ ਵਿਚੋ` ਲੋਘਣਾ ਪਿਆ, ਮਗਰ ਇਹ 
ਖਿੜੇ ਮੱਥੇ । ਸਤਿਗੁਰੂ ਜੀ ਜਾਣਦੇ ਸਨ ਕਿ ਇਨ੍ਹਾਂ 
ਸਿਰ ਜਿਮੋ'ਵਾਰੀਆਂ ਆਉਣੀਆਂ ਹਨ ਅਤੇ 
ਜਿਮੇ'ਵਾਰਾਂ ਨੂੰ ਕਈ ਵਾਰੀ ਭਾਰੀ ਮੁਸ਼ਕਲਾਂ ਦਾ 
ਟਾਕਰਾਂ ਕਰਨਾ ਪੈਦਾ ਹੈ, ਇਸ ਵਾਸਤੇ ਉਹਨਾਂ 
ਸੇਵਾਦਾਰਾਂ ਨੂੰ ਕਦੇ ਕੌੜਾ ਸ਼ਬਦ ਨਾ ਆਖਿਆ । 
ਮੁਢਲੀ ਪੜ੍ਹਾਈ-ਪਜਾਬੀ ਦੇ ਅੱਖਰਾਂ 
ਦਾ ਬੋਧ ਗੁਰੂ ਪਿਤਾ ਨੇ ਆਪ ਕਰਵਾਇਆ ਮਗਰ 
ਪੱਟੀ ਤੇ ਲਿਖਣ ਤੇ ਅੱਖਰਾਂ ਦੀ ਸੋਧ, ਭਾਈ ਸੂਰਤ 

ਸਿੰਘ, ਦੁਹਤਰਾ ਸਤਿਗੁਰੂ ਰਾਮ ਸਿੰਘ ਜੀ ਨੇ 
ਕਰਵਾਈ । ਪੋਥੀ ਪਾਠ ਪੰਡਿਤ ਸੈਤ ਹਰਭਜਨ 
ਸਿੰਘ ਨੇ ਕਰਾਇਆ । ਫੇਰ ਬਸ ਆਪਣੇ ਅਭਿ- 
ਆਸ ਨਾਲ ਹੀ ਆਦਿ ਗਰੈਥ ਤੇਂ ਦਸਮ ਗਰੋਥ 
ਦੇ ਪਾਠੀ ਬਣ ਗਏ। ਹੋਰ ਪੜ੍ਹਣ ਲਿਖਣ ਦਾ 
ਅਭਿਆਸ ਨਾਮਧਾਰੀ ਵਿਦਿਆਲੇ, ਸ੍ਰੀ ਭੈਣੀ 
ਸਾਹਿਬ ਵਿਚ ਹੋਇਆ । ਗਰੀਬ ਨਿਵਾਜ 
ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮੌਜ _ਨਾਲ 
ਥੱਚਿਆਂ ਪਾਸੋ" ਪਾਠ ਸੁਣਦੇ ਤੇ ਇਨ੍ਹਾਂ 
ਬਾਰੇ ਬਚਨ ਕਰਦੇ ਇਸ ਦੇ ਪਾਠ ਸੁਣਨ ਦੀ 
ਲੌੜ ਨਹੀ, ਇਹ ਅਗੇ ਹੀ ਪਾਠੀ ਹੈ । ਇਸ 
ਵਿਦਿਆਲੇ ਦੇ ਸਹਿਪਾਠੀਆਂ ਵਿਚੋ` ਮਹਾਰਾਜ 
ਬੀਰ ਸਿੰਘ, ਪੰਡਿਤ ਰਾਜਿੰਦਰ ਸਿੰਘ ਗੁਰੂ ਸਰ. 
ਪ੍ਰੀਤਮ ਸਿੰਘ ਕਵੀ, ਪ੍ਰੀਤਮ ਸਿੰਘ ਪੰਛੀ, ਸੰਤੋਖ 
ਸਿੰਘ ਹੈਦਰਾਬਾਦ; ਹਜੂਰ ਸਿੰਘ ਆਦਿ ਹਨ ॥ 

ਅਰੋਭਕ ਗਾਇਨ ਵਿਦਿਆ ਦੀ ਜਾਣਕਾਰੀ 
ਭਾਈ ਹਰਨਾਮ ਸਿੰਘ ਪਾਸੋ ਪ੍ਰਾਪੜ ਹੋਈ । ਖਾਂ 
ਸਾਹਿਬ ਉਦੋ ਖਾਂ ਤੇ ਭਾਈ ਤਾਬੇ ਨੇ ਸੈਗੀਤ ਦੀ 
ਕਲਾ ਸਿਖਲਾਈ, ਅੰਗਰੇਜ਼ੀ ਦੀ ਜਾਣਕਾਰੀ ਪੰ: 
ਗੁਰਦਿਆਲ ਸਿੰਘ, ਸ੍ਰ: ਬੂਟਾ ਸਿੰਘ ਰਾਏ ਸਰ 
`ਤੇ ਮਹਿਤਾ ਭੋਲਾ ਨਾਥ ਨੇ ਦਿਤੀ। ਇਹ ਸਦਾ 
ਮੁਹਰਲੇ ਵਿਦਿਆਰਥੀਆਂ ਵਿਚੋ` ਸਨ । 


ਖ਼ਡ ਸ਼ੋਕੋਖੇਡ ਦਾ ਸ਼ੌਕ-ਇਨ੍ਹਾਂ ਨੂੰ ਵਿਰਸੇ 
ਵਿਚ ਮਿਲਿਆ ਹੈ । ਸਰੀਰ ਭਾਵੇ` ਦੁਬਲਾ ਅਤੇ 
ਪਤਲਾ ਹੈ, ਮਗਰ ਫੁਰਤੀ ਲੋਹੜੇ ਦੀ ਹੈ । ਗਤਕੇ 
ਬਾਜੀ, ਕ੍ਰਸ਼ਤੀ, ਤੈਰਾਕੀ, ਫੁਟਬਾਲ ਖੇਡਣਾ ਤੇ 
ਗੋਲਾਸੁਟਣ ਦਾ ਭਾਰੀ ਸ਼ੌਕ ਸੀ । ਸਾਈਕਲ ਦੀ 
ਸਵਾਰੀ ਤੋ” ਲੇ ਕੇ ਡਰਾਈਵਿੰਗ ਤੇ ਘੋੜ ਸਵਾਰੀ 
ਵਿਚ ਨਿਪੁੰਨ ਹਨ । ਗਤਕੇ ਬਾਜੀ ਤੋਂ ਕੁਸ਼ਤੀ ਦੇ 

ਹੱਥ ਉਸਤਾਦ ਨੱਥਾ ਸਿੰਘ ਨੇ ਸਿਖਾਏ । 

ਸੇਵਾ ਕਰਨ ਦਾ ਚਾਉ ਮੁਢ ਤੋ" ਹੀ ਰਹਿਆ 
ਹੈ । ਸਾਧ ਸੈਗਤ ਦੇ ਭਾਂਡੇ ਮਾਂਜਣੇ । ਆੰਮ੍ਰਿਤ ਵੇਲੇ 
ਉਠ ਗਿਲਤੀ ਮਾਰ, ਗੜਵਾ ਲੈ ਖੂਹ ਤੇ ਚਲੋਂ 
ਜਾਣਾ ਤੇ ਇਸ਼ਨਾਨ ਕਰਾਉਣ ਲੱਗ ਪੈਣਾ । 
ਮਸਤਕ ਗੁਲਾਬ ਦੇ ਫੁਲ ਵਾਂਗਰ ਟਹਿਕਦਾ । 

ਨਾਮ ਬਾਣੀ ਦਾ! ਪ੍ਰਵਾਂਹ- ਸਤਿਗੁਰ 
ਜੀ ਦਾ ਜੀਵਨ ਨਮ ਬਾਣੀ, ਭਜਨ ਸਿਮਰਣ ਦੇ 
ਦੁਆਲੇ ਘੂੰਮਦਾ ਹੈ । ਇਹ ਆੰਮ੍ਰਿਤ ਵੇਲੇ ਦੋ ਤਿੰਨ 
ਵਿਚਾਲੇ ਜਾਗ ਸੋਚ ਕਿਰਿਆ ਤੋ" ਫਾਰਗ਼ ਹੋ 
ਦਾਤਨ ਉਪਰੋਤ ਇਸ਼ਨਾਨ ਕਰ ਸਿਮਰਣ ਵਿਚ 
ਲੀਨ ਹੋ ਜਾਂਦੇ ਹਨ । ਆਸਾ ਦੀ ਵਾਰ ਦਾ ਕੀਰ- 
ਤਨ ਇਨ੍ਹਾਂ ਦਾ ਆਹਾਰ ਹੈ । ਸ੍ਰੀ ਜੀਵਨ ਨਗਰ 
ਹੌਣ ਜਾਂ ਸ੍ਰੀ ਭੈਣੀ ਸਾਹਿਬ ਜਾਂ ਸਫਰ ਹੋਵੇ. ਆਸਾ 

ਦੀ ਵਾਰ ਦਾ ਕੀਰਤਨ ਜਰੂਰੀ ਹੈ। ਆਪ ਦੀ 
ਪਰਬਲ ਇੱਛਾ ਹੈ ਕਿ ਦੇਵੀ ਗੁਣਾਂ ਦੇ ਨਾਲ ਪ੍ਰਾਣੀ 
ਮਾਤਰ ਨੂੰ ਮਾਲੋ ਮਾਲ ਕੀਤਾ ਜਾਵੇ । ਸੋਸਾਰ 
ਦੀਆਂ ਹਨੇਰੀਆਂ ਗਲੀਆਂ ਨੂੰ ਲਟ ਲਟ ਰੁਸ਼- 


ਨਾਇਆ ਜਾਵੇ । ਮੌਜ ਵਿਚ ਜਦ ਜਿਲ ਰੁਬਾ 
ਜਾਂ ਤਾਊਸ ਦੀਆਂ ਤਾਰਾਂ ਤੇ ਕੋਮਲ ਪੋਟਿਆਂ 
ਨੂੰ ਫੇਰਦੋ ਹਨ ਤਾਂ ਆਕਾਸ਼ ਪਤਾਲ ਵਜਦ ਵਿਚ 
ਆ ਜਾਂਦੇ ਹਨ । 


ਸ਼ੁਧ ਪਾਲ--ਗੁਰਬਾਣੀ ਦਾ ਪਾਠ ਵੇਖਣ 
ਨੂੰ ਆਸਾਨ ਮਾਲੂਮ ਹੁੰਦਾ ਹੈ ਤੇ ਹੈ ਵੀ ਆਸਾਨ, 
ਪਰ ਸਮਝ ਨਾਲ ਪੜ੍ਹਿਆ ਜਾਵੇ, ਨਹੀ” ਤਾਂ 
੯੯੭ ਪਾਠੀ ਗਲਤ ਪਾਠ ਕਰਦੇ ਹਨ । ਸਤਿਗੁਰੂ 
ਪ੍ਰਤਾਪ ਸਿੰਘ ਜੀ ਹੋਲਿਆਂ ਮਹੱਲਿਆਂ ਸਮੇ” 
ਪਾਠ ਮੁਕਾਬਲੇ ਕਰਵਾਇਆ ਕਰਦੇ ਸਨ `1 

ਸਤਿਗੁਰੂ ਜਗਜੀਤ ਸਿੰਘ ਜੀ ਏਸ ਪਾਸੇ ਕਰੜਾ 
ਪਹਿਰਾ ਦੇ ਰਹੇ ਹਨ । ਪ੍ਰੋਫੈਸਰ ਸਾਹਿਬ ਸਿੰਘ ਜੀ 
ਰੱਬੀ ਬਾਣੀ ਨੂੰ ਵਿਆਕਰਨ ਅਨੁਸਾਰ ਬਾਣੀ ਦਾ 
ਟੀਕਾ ਕੀਤਾ ਹੈ, ਉਹਨਾਂ ਨੇ (1), (_ ) ਜਿਨ੍ਹਾਂ 
ਦਾ ਸਾਧਾਰਨ ਪਾਠੀ ਖਿਆਲ ਨਹੀ” ਕਰਦੇ, 
ਉਹਨਾਂ ਬਾਰੇ ਅਰਥਾਂ ਦਾ ਫਰਕ ਦਸਿਆ ਹੈ। 
ਸਤਿਗੁਰ ਜੀ ਨੇ ਪਾਠੀਆਂ, ਪਰਚਾਰਕਾਂ ਅਤੇ 
ਗ੍ਰੰਥੀਆਂ ਤੋਂ ਜ਼ੋਰ ਦਿਤਾ ਹੈ ਕਿ ਉਹ ਲਗਾਂ ਮਾਤ੍ਰਾਂ 
ਵੇਖਕੇ ਪਾਠ ਕਰਨ । ਹਰ ਪਾਠੀ ਵਾਸਤੇ ਹੁਕਮ ਹੈ 
-ਕਿ ਉਹ ਪਾਠ ਕਰਨ ਲੱਗਿਆਂ ਲਘਾਂ ਮਾਤਰਾਂ 
ਦਾ ਵਿਸ਼ੇਸ਼ ਧਿਆਨ ਰੱਖਣ । ਆਪ ਤਾਂ ਰਾਗੀਆਂ 
ਨੂੰ ਸ਼ਬਦ ਪੜ੍ਹਦਿਆਂ, ਜੇ ਉਹਨਾਂ ਪਾਸੋ" ਮਾਤਰਾ 
ਰਹਿ ਜਾਣੇ ਤਾਂ ਰੋਕ ਕੇ ਸ਼ੁਧ ਉਚਾਰਣ ਵਾਸਤੇ 
ਆਗਿਆ ਕਰਦੇ ਹਨ । ਆਮ ਪਾਠੀ (ਅਹੈਕਾਰ) 

ਦਾ ਪਾਠ (ਹੈਕਾਰ) ਕਰਦੇ ਹਨ । (ਸ) ਦੇ ਥਾਂ 
(ਸ਼) ਦਾ ਉਚਾਰਨ ਕਰਦੇ ਹਨ। ਆਦਿ ਗਰੇਥ 
ਸਾਹਿਬ ਵਿਚ ਕਿਤੇ ਵੀ (ਸ਼) ਦੀ ਵਰਤੋ" ਨਹੀ” 
ਹੋਈ । (ਸ਼, ਖ਼, ਗ) ਇਹਨਾਂ ਅੱਖਰਾਂ ਦੀ ਵਰਤੋਂ' 
ਸਾਹਿਬ ਸ੍ਰੀ ਗੁਰ ਗੋਬਿੰਦ ਸਿੰਘ ਜੀ ਦੇ ਸਮੇ” ਤੋ 
ਹੋਈ ਸ਼ੀ । 


ਸ੍ਰੀ ਗੁਰੂ ਨਾਨਕ ਦੇਵ ਜੀ ਇਸ ਘੋਰ ਕਲਿ- 
ਜੁਗ ਵਿਚ ਤਪਤ ਹਿਰਦਿਆਂ ਦੀ ਸ਼ਾਂਤੀ ਵਾਸਤੇ 
ਨਾਮ ਨੂੰ ਅਚੂਕ ਔਸ਼ਧੀ ਦਾ ਦਰਜਾ ਦੇ ਗਏ ਹਨ” 

“'ਆਤਸ਼ ਦੁਨੀਆਂ ਖੁਨਕ ਨਾਮ ਖੁਦਾਇਆ ॥' 

ਇਸੇ ਵਾਸਤੇ ਗਰੀਬ ਨਿਵਾਜ ਜੀ ਸੜਦੇ ਭੁਜਦੇ 
ਹਿਰਦਿਆਂ ਨੂੰ ਠੰਢ ਪਾਉਣ ਖਾਤਰ ਇਮ 'ਖੁਨਕ 
ਨਾਮ' ਈ ਪੁੜੀ ਨਾਲ ਜਨਮ ਜਨਮਾਤਰਾਂ ਦੇ 
ਤੇਈਏ ਨੂੰ ਕੱਟਣ ਢੇ ਇਛਕ ਹਨ । ਉਹਨਾਂ ਦੀਆਂ 

ਨਜਰਾਂ ਵਿਚ ਧਰਮ ਮਨੁਖੀ ਜਨਮ ਦਾ ਧੁਰਾ ਹੈ । 
ਆਪ ਦਾ ਇਹ ਵੀ ਵਿਚਾਰ ਹੈ ਕਿ ਸੈਸਾਰ ਦੇ 
ਧਰਮਾਂ ਵਿਚ ਕੋਈ ਵੈਰ ਵਿਰੋਧ ਨਹੀ', ਕੇਵਲ 
ਸਵਾਰਥੀ ਲੋਕਾਂ ਵਲੋ' ਭੇਦ ਭਾਵ ਪੈਦਾ ਕੀਤੇ 
ਗਏ ਹਨ । ਗੁਰੂ ਅਰਜਨ ਦੇਵ ਜੀ ਨੇ ਚੇਗੇ ਧਰਮ 
ਦੀ ਠੀਕ ਵਿਆਖਿਆ ਇੰਵ ਕੀਤੀ ਹੈ :-- 
ਸਰਬ ਧਰਮ ਮਹਿ ਸ੍ਰੇਸ਼ਟ ਧਰਮ ।। 
ਹਰਿ ਕਾ ਨਾਮ ਜਪਿ ਨਿਰਮਲ ਕਰਮ ॥ 
ਇਹ ਵਾਕ ਬਿਲਕੁਲ ਸਰਲ ਹੈ ਤੇ ਕੋਈ 
ਵਿਆਖਿਆ ਨਹੀ ਮੰਗਦਾ ! ਧਰਮ ਉਹ ਹੀ 
ਉੱਚਾ ਹੈ, ਜੇਹੜਾ ਚੇਗੇ ਕਰਮਾਂ ਦੀ ਪ੍ਰੋਰਨਾ ਦਿੰਦਾ 
ਹੈ ਤੇ ਈਸ਼ਵਰ ਨਾਲ ਜੋੜਦਾ ਹੈ । 
ਆਪ ਨੇ ਵਿਸ਼ਵ ਧਰਮ ਸੈਮੇਲਨ ਦਿੱਲੀ ਸੈਨ 
੧੯੭੪ ਦੇ ਪ੍ਰਧਾਨਗੀ ਅਵਸਰ ਸਮੇ ਸੈਸਾਰ ਭਰ 

ਦੇ ਬੁਧੀ ਜੀਵਾਂ, ਵਿਦਵਾਨਾਂ, ਕਲਾਕਾਰਾਂ ਤੇ ਧਰਮ 
ਹਿਤੈਸ਼ੀਆਂ ਦੇ ਸਾਹਮਣੇ ਅਸਲ ਧਰਮ ਬਾਰੇ 
ਵਿਚਾਰ ਰਖੇ। ਆਪਣਾ ਉਪਦੇਸ਼ ਅਰੋਭ ਕਰ- 
ਦਿਆ ਆਪ ਨੇ ਕਿਹਾ ਸੀ ਕਿ ਸ਼ਭ ਪ੍ਰਾਣੀਆ 
ਵਿਚ ਉਸ ਅਕਾਲ ਪੁਰਖ ਦੀ ਜੋਤ ਹੈ। ਜਿਸ. 
ਬਾਰੇ ਬਾਣੀ ਇਉ ਕਥਨ ਕਰਬੀ ਹੈ '-- 

ਸਭਿ ਮੈ ਜੋਤਿ ਜੋਤਿ ਹੈ ਸੋਇ ।। 

ਤਿਸਦੈ ਚਾਨਣ ਸਭ ਮਹਿ ਚਾਨਣ ਹੋਇ ॥ 

ਗੁਰ ਸਾਖੀ ਜੋਤਿ ਪ੍ਰਗਟ ਹੋਇ ॥ 

ਗੁਰਬਾਣੀ ਦੀਆਂ ਇਨ੍ਹਾਂ ਤੁਕਾਂ ਵਿਚ ਕੋਈ 

ਗੁੰਝਲ ਨਹੀ । ਸਭ ਪ੍ਰਾਣੀਆਂ ਵਿਚ ਅਕਾਲ 
ਪੁਰਖ ਦੀ ਜੋਤ ਹੈ । ਮਨੁਖ, ਪਸ਼ੂ, ਸੱਪ, ਠੰਹੇ', 
ਆਦਿ ਵਿਚ ਉਸੇ ਦਾ ਪਸਾਰਾ ਹੈ । ਇਸ ਵਾਸਤੋਂ 
ਕਿਸੇ ਨਾਲ ਵੈਰ ਨਾ ਕਮਾਓਂ, ਕਿਸੇ ਨੂੰ ਦੂਖ ਨਾ 

ਦਿਓ, ਕਿਸੇ ਦਾ ਲਹੁ ਨਾ ਵੀਟੋ, ਸਭ ਆਪਣਾ 
ਆਪਣਾ ਧਰਮ ਪਛਾਣੋ ! ਆਪ ਨੇ ਬਾਣੀ ਰਾਂਹੀ” 
ਬ੍ਰਾਹਮਣ ਤੇ ਮੌਮਨ ਦਾ ਸਪਸ਼ਟੀ ਕਰਨ ਕਰ” 
ਦਿਆਂ ਸਭ ਹਿਰਦਿਆਂ ਨੂੰ ਖਿੱਚ ਲਿਆ । 

ਸੋ ਬ੍ਰਾਹਮਣ ਜੋ ਬਿੰਦੈ ਬ੍ਰਹਮ ॥ 

ਜਪੁ ਤਪੁ ਸੈਜਮ ਕਮਾਵੈ ਧਰਮੁ । 

ਸੀਲ ਸੋਤੋਖ ਕਾ ਰਖੇ ਧਰਮ ॥ 

ਬੈਧਨ ਤੋੜੇ ਹੋਵੇ ਮੁਕਤੁ ॥ 

ਸੋਈ ਬ੍ਰਾਹਮਣ ਪੂਜਣ ਜੁਗਤੁ ॥ 
ਮੁਸਲਮਾਨ :-- 

ਮੁਸਲਮਾਨ ਮੋਮ ਦਿਲ ਹੋਵੈ । 

ਅੰਤਰ ਕੀ ਮਲੁ ਦਿਲ ਤੋਂ ਧੋਵੈ ॥ 

ਦੁਨੀਆਂ ਰਗ ਨ ਆਵੈ ਨੇੜੇ ।। 

ਜਿਉ ਕੁਸਮ ਪਾਟੁ ਘਿਉ ਪਾਕ ਹਰਾ ॥ 

12 


5, 56190 36611 5006॥ ਹ। €।6।%% 14600611611€160੧੬9/੧9/12600 


ਗਊ ਉਨਤੀ :-ਹਰ ਕੂਕਾ ਸਵੇਰੇਂ ਸ਼ਾਮ 
ਅਰਦਾਸ ਕਰਦਾ ਹੈ, ਹੇ ਗਰੀਬ ਨਿਵਾਜ, ਗਉ 
ਗਰੀਬ ਦੀ ਰੱਖਿਆ ਕਰੋਂ । ਧਰਤੀ ਤੇ ਧਰਮ 
ਵਰਤਾਓ । ਬੋਦੀਖਾਨੇ ਦੀ ਬੋਦ ਖਲਾਸ ਕਰੋ । 
ਆਪ ਕੇਵਲ ਇਹ ਅਰਦਾਸ ਹੀ ਨਹੀ ਕਰਦੇ, 
ਸਗੋ ਇਹਨਾਂ ਸ਼ਬਦਾਂ ਨੂੰ ਅਮਲੀ ਰੂਪ ਦੇ'ਦੇ 
ਹਨ । ਸ੍ਰੀ ਸਤਿਗੁਰੁ ਪ੍ਰਤਾਪ ਸਿੰਘ ਜੀ ਕਾਲ- 
ਮਾਰੇ ਬਾਗੜ ਦੇ ਇਲਾਕੇ ਵਿਚ ਸ੍ਰੀ ਜੀਵਨ 
ਨਗਰ ਵਸਾਇਆ ਤੇ ਭੁਖਿਆ ਨੰਗਿਆਂ 
ਲਈ ਅਤੁਟ ਲੰਗਰ ਜਾਰੀ ਕੀਤਾ । ਗਰੀਬ 
ਨਿਵਾਜ ਨੇ ਸੈਨ ੧੯੬੪ ਵਿਚ ਮਹਾਰਾਜ 
ਬੀਰ ਸਿੰਘ ਜੀ ਨੂੰ ਕਲਕਤੇਂ ਭੇਜ ਕੇ ਡਾਕਟਰਾਂ 
ਵਲੋ' ਕੰਡਮ ਕੀਤੀਆਂ ਤੇ ਬੁਚੋੜ ਖਾਨੇ ਨੂੰ 


01> 

ਜਾਂਦੀਆਂ ਗਊਆਂ ਨੂੰ ਛੁਡਾ ਕੋ ਲਿਆਉਣ ਦਾ 
ਆਦੇਸ਼ ਦਿਤਾਂ। ਮਹਾਰਾਜ ਜੀ ਗਏ । ਦੋ ਵੇਗਨਾਂ 
ਮਰਨ ਵਾਲੀਆਂ ਗਉਆਂ ਲਿਆਕੇ ਲੋੜਵੰਦਾਂ 
ਨੂੰ ਦਿਤੀਆਂ । ਕੁਝ ਆਪਣੇ ਪਾਸ ਰੰਖੀਆਂ । 
`ਚੋਗੀ ਸੇਵਾ ਕੀਤੀ । ਉਨ੍ਹਾਂ ਗਊਆਂ ਵੀ ੧੪-੧੪ 
ਸੇਰ ਰੋਜਾਨਾ ਦੁਧ ਦਿਤਾ । ਗਊਆਂ ਦੀ ਸੇਵਾ ਤੇ 
ਮੇਹਨਤ ਦਾ ਇਹ ਫਲ ਮਿਲਿਆ ਕਿ ਝੰਗੋ ਹਰਿ- 
ਆਣਾ ਨਸਲ ਦੀ ਗਊ ੬੪ ਪੌੱਡ ਰੋਜ ਦਾ ਦੁਧ 
ਤੋਂ ਨੌਲੱਖੀ ੭੪ ਪੰਡ ਦੁਧ ਦੇ ਕੇ ਭਾਰਤ ਭਰ 
ਦੁਧ ਮੁਕਾਬਲੇ ਵਿਚ ਪਹਿਲੇ ਦਰਜੇ ਤੋਂ 
ਆਈਆਂ । ਆਪ ਨੂੰ ਗੋਪਾਲ ਰਤਨ ਦੇ ਐਵਾਰਡ 
ਨਾਲ ਸਨਮਾਨਤ ਕੀਤਾ ਗਿਆ । 


ਵਿਸ਼ਵ ਸ਼ਾਂਤੀ-੧ਨ ੧੯੬੫ ਵਿਚ ਹੇਲੀ 

ਸ਼ਿੰਕੀ ਵਿਚ ਅਮਨ ਹਿਤੈਸ਼ੀਆਂ ਇਕ ਮਿਲਣੀ 
ਕੀਤੀ ਤਾਂ ਅਮਨ ਦੇ ਕਾਜ਼ ਨੂੰ ਵਧੇਰੇ ਪਕੇਰਾ 
ਕਰਨ ਹਿਤ ਮਹਾਰਾਜ ਬੀਰ ਸਿੰਘ ਜੀ ਨੂੰ ਸੌ 
ਰੁਝੇਰਿਆਂ ਵਿਚੋ” ਸਮਾਂ ਕੱਢ ਉਥੇ ਉਚੇਚੇ ਡੈਲੀ- 
ਗੇਸ਼ਨ ਵਿਚ ਸ਼ਾਮਲ ਹੋਣ ਲਈ ਭੇਜਿਆ ਤਾਕਿ 
ਅਮਨ ਜੁਝਾਰਾਂ ਦੇ ਹੌਸਲੇ ਬਲੰਦ ਹੋਣ । 

ਆਪ ਜੀ ਨੇ ਅੰਮ੍ਰਿਤਸਰ ਹੈਦਰਾਬਾਦ ਦਿੱਲੀ 
ਵਿਚ ਅਮਨ ਕੌੱਸਿਲ ਦੇ ਸਮਾਗਮਾਂ ਵਿਚ ਭਾਗ 
ਲਿਆ। ਆਪ ਜੀ ਪੰਜਾਬ, ਹਰਿਆਣਾ ਅਮਨ 
ਕੌਂਸਲ ਦੇ ਪ੍ਰਧਾਨ ਰਹੇ ਹਨ । ਵਿਸ਼ਵ ਅਮਨ 
ਕੇੱਸਲ ਨਾਲ ਵੀ ਪੀਡਾ ਸਬਧ ਹੈ । 

ਆਪ ਦੀ ਅਮਨ ਸਿਪਾਹੀਆਂ ਨਾਲ ਹਰ 
ਮਰਹਲੇ ਮੋਢੇ ਨਾਲ ਮੋਢਾ ਜੋੜ ਟੁਰਦਿਆਂ ਵੀ 
ਪੂਰਨ ਰੂਪ ਅਮਨ ਹਿਤ ਨਿਰਾਲੀ ਫਿਲਾਸਫੀ 

ਹੈ। ਆਪ ਇਸ ਗਲ ਦੇ ਧਾਰਨੀ ਹਨ ਕਿ ਸਚੇ 
ਅਰਥਾਂ ਵਿਚ ਅਮਨ ਤਦੋ` ਕਾਇਮ ਹੋਵੇਗਾ, 
ਜਦ ਲੋਕਾਂ ਦੇ ਮਨਾਂ ਵਿਚ ਅਮਨ ਪੈਦਾ ਹੋਵੇਗਾ । 
ਮਨ ਤਦ ਤਕ ਠੀਕ ਨਹੀ' ਹੋ ਸਕਦਾ ਜਦ ਤਕ 
ਵਿਹਾਰ ਠੀਕ ਨਾ ਹੋਵੇ । ਵਿਹਾਰ ਦੀ ਸ਼ੁਧਤਾ ਤਾਂ 
ਹੋ ਸਕਦੀ ਹੈ ਜੇ ਵਿਚਾਰ ਪਵਿੱਤਰ ਹੋਣ, ਵਿਚਾਰ 
ਪਵਿੱਤਰ ਤਦ ਹੋ ਸਕਦੇ ਹਨ, ਜਦ ਆਹਾਰ ਸ਼ੁਧ 
ਤੇ ਪਵਿੱਤਰ ਹੋਵੇ । ਭਾਵ ਕਿਸੇ ਗਰੀਬ ਦੀ 
ਕਮਾਈ ਤੇ ਡਾਕਾ ਨਾ ਮਾਰਿਆ ਹੋਵੇ । 

ਕਿਸੇ ਜ਼ੀਵ ਦੀ ਹਿੱਸਾ ਨਾਂ ਕੀਤੀ ਜਾਵੇਂ । 
ਕਿਉਕਿ ਜੀਵ ਹਿੰਸਾ ਸਭ ਪਾਪਾਂ ਦੀ ਜਨਨੀ 
ਹੈ। ਜੀਵ ਹਿੰਸਾ ਸਭ ਉਪਦਰਾਂ ਦੀ ਨਾਨੀ ਹੈ। 
ਇਸ ਵਾਸਤੇ ਆਪ ਵੈਜੀਟੇਰੀਅਨ ਕਾਨਫਰੇਸਾਂ 
ਦੇਸਾਂ ਪ੍ਰਦੇਸਾਂ ਵਿਚ ਰਚਾਂਦੇ ਰਨ । ਜਾ ਕੇ ਉਪ- 

ਦੇਸ਼ ਦੇਂਦੇ ਹਨ। ਮਾਸ ਨਾ ਖਾਓ, ਸ਼ਰਾਬ ਨਾ 
ਪੀਓ, ਬੀੜੀ ਸਿਗਰਟ ਦਾ ਤਿਆਗ ਕਰੋਂ । 
") 

ਪੂਰਬੀ ਸਸਕਿਤੀ-ਉਹਨਾਂ ਦੀਆਂ 
ਨਜ਼ਰਾਂ ਵਿਚ ਸਿਨਮਾਂ ਜਭ ਬੁਰਾਈਆਂ ਦੀ ਮਾਂ ਹੈ, 
ਆਪ ਕਹਿੰਦੇ ਹਨ ਕਿ ਨੰਗੀਆਂ ਤਸਵੀਰਾਂ ਘਰ 
ਵਿਚ ਨਾ ਲਟਕਾਓ, ਭੇੜੇ ਨਾਵਲ ਤੇ ਨਾਟਕਾਂ ਤੇ 
ਸਮਾਂ, ਧਨ ਤੇ ਸਵਾਸਥ ਬਰਬਾਦ ਨਾ ਕਰੋ, ਘਰਾਂ 
ਦੀਆਂ ਦੀਵਾਰਾਂ ਨੂੰ ਅਜਿਹੇ ਚਿਤਰਾਂ ਨਾਲ 
ਚਿਤਰੋ ਜਿਸ ਨਾਲ ਬੱਚੇ ਹਕੀਕਤ ਰਾਇ, ਬਿਸ਼ਨ 
ਸਿੰਘ, ਤਾਰੂ ਸਿੰਘ ਤੇ ਗਿਆਨੀ ਸਿੰਘ ਬਣਨ । 
ਮਾਈਆਂ ਭਾਗੋ, ਲਛਮੀ ਬਾਈ, ਸੀਤਾ, ਸਵਿਤ੍ਰੀ, 
ਇੰਦ ਕੌਰ ਤੇ ਹੁਕਮੀਆਂ ਪੈਦਾ ਇਮ । ਪੁਸਤਕ 
ਚੋਗਾ ਸਾਥੀ ਹੈ, ਜੇ ਪੁਸਤਕ ਹੋਵੇ, ਤੇ 'ਜੇ ਪੁਸਤਕ 
ਚੋਰ. ਡਾਕੂ, ਵਿਭਚਾਰੀ, ਗਿ ਬਨਣ ਦੀਆਂ 

ਤਕਨੀਕਾਂ ਦਜੇ ਤਾਂ ਉਸ ਪੁਸਤਕ ਦੀ ਚੋਗੀ ਥਾਂ 
ਚੁਲ੍ਹਾ ਹੈ। 

ਕੋਕਾ ਕੋਲਾ ਵਿਵਰਜਤ-- ਗਰੀਬ 
ਨਿਵਾਜ਼ ਜੀ ਦੀ ਪ੍ਰਬਲ ਇਛਾ ਹੈ ਕਿ ਮੇਰੇ ਦੇਸ਼ 
ਦੇ ਗ਼ਭਰੂ ਸੁਹਣੇ ਸੁਨੱਖੇ, ਸਡੌਲ ਹੋਣ । ਉਨ੍ਹਾਂ ਦੇ 
ਚੇਹਰਿਆਂ ਤੇ ਰੱਬੀ ਜਲਾਲ ਹੋਵੇ । 

ਪਰ ਇਹ ਤਾਂ ਹੋ ਸਕਦਾ ਹੈ ਜੇ ਨੌਜਵਾਨ 
ਕੋਕਾ ਕੋਲਾ, ਫੈੱਟਾ ਆਦਿ ਬਨੌਟੀ ਜਲ ਤੋਂ ਹੋਰ 
ਨਸ਼ੀਲੀਆਂ ਗੋਲੀਆਂ ਤੋ" ਦੂਰ ਰਹਿਣ, ਖੂਹ 
ਅਥਵਾ ਨਦੀ ਦਾ ਸਾਫ ਜਲ ਵਰਤਣ, ਸਾਦਾਂ 
ਖਾਣ, ਸਾਦਾ ਪਹਿਨਣ ਨਰਕੀ' ਭੁੱਠੀਆਂ ਵਿਚ ਪੈ 
ਕੇ ਸੜਨ ਤੋਂ" ਬਚਣ । 


ਸਾਦੇ ਤੇ ਸਸਤੇ ਵਿਵਾਂਹ-ਵਿ ਆ ਹ 

'ਇਕ ਪਵਿਤ੍ਰ ਸਬੈਧ ਹੈ, ਖਰਚੀਲੀਆਂ ਤੇ ਕੌਝੀਆਂ 
ਰਸਮਾਂ ਕਾਰਨ ਇਹ ਨਰਕ ਦਾ ਪਹਿਲਾ ਪੜਾ 
ਬਣ ਚੁਕਾ ਹੈ ਤੇ ਸੈਸਾਰ ਤੁਰਦੀਆਂ ਲਾਸ਼ਾਂ ਦਾ 
ਸ਼ਮਸ਼ਾਨ ਘਾਟ, ਕਿਉਕਿ ਜਿਸ ਪਵਿਤਰ ਸਬੈਧ 
ਨੇ ਖਿੜੇ ਖ਼ਥੇ ਰਖਣੇ ਹਨ, ਛਾਤੀਆਂ ਵਿਚ ਅਰੋਗ 
ਉਭਾਰ ਪੈਦਾ ਕਰਨਾ ਸੀ, ਚਾਵਾਂ ਤੇਂ ਮਲਾਰਾਂ 
ਨਾਲ ਆਲਾ ਦੁਆਲਾ ਸੁਆਰਨਾ ਸੀ, ਪਰ 
ਗਲਤ ਢੈਗ ਕਾਰਨ ਅੱਜ ਉਹਨਾਂ ਦੀ ਥਾਂ ਹਉ- 
ਕਿਆਂ ਨੇ ਮਲ ਲਈ ਹੈ । ਉਦਾਸੀ ਛਾਉਣੀ 
ਪਾਈ ਬੇਠੀ ਹੈ, ਪੀੜਾਂ ਨੇ ਡੇਰੇ ਲਾਏ ਹੋਏ ਹਨ । 
ਗਰੀਬ ਨਿਵਾਜ਼ ਜੀ ਨਵੀ” ਪੀੜੀ ਨੂੰ ਖੋੜੇ ਭਰੇ 
ਜੀਵਨ ਦੀ ਜਾਂਚ ਸਿਖਾਣ ਹਿਤ ਸੈਨ ੧੯੬੯ ਈ: 
ਦੇ ਵਿਚ ਦਿਲੀ ਦੇ ਵਿਦਿਅਕ ਸਮੇਲਨ ਸਮੇ” 
ਨਾਮਧਾਰੀ ਨੌਜਵਾਨਾਂ ਤੋ ਪ੍ਰਣ ਕਰਵਾਏ ਕਿ ਉਹ 
ਆਪਣੇ ਵਿਆਹ ਸਮੇ ਕਿਸੇ ਪ੍ਰਕਾਰ ਦਾ ਦਾਜ 

ਨਹੀ” ਲੈਣਗੇ । ਬਰਾਤਾਂ ਮਿਲਣੀਆਂ, ਛੁਹਾਰਿਆਂ 
ਠਾਕੇ ਆਦਿ ਨਾਲ ਪੂਰੇ ਜੋਰ ਨਾਲ ਟੱਕਰ ਲੈਣਗੇ ॥ 
ਲੜਕੀਆਂ ਨੂੰ ਮਨੁਖਤਾ ਦੇ ਗਹਿਣਿਆਂ ਨਾਲ 
ਸ਼ਿੰਗਾਰੋ, ਉਹਨਾਂ ਨੂੰ ਸਾਉਪੁਣੇ ਦੀਆਂ ਚੰਗੀਆਂ 
ਪੁਸਤਕਾਂ ਪੜ੍ਹਾਓ, ਸਾਦਾ ਤੇ ਸਵੱਛ ਵਸਤਰ 
ਪਹਿਨਾਓ । ਉਹਨਾਂ ਨੂੰ ਈਸ਼ਵਰ ਭਗਤੀ ਅਤੇ 
ਦੇਸ਼ ਭਗਤੀ ਦੀ ਦੌਲਤ ਨਾਲ ਮਾਲਾ ਮਾਲ ਕਰੋ । 
ਐਵੇ ਰੋਲਡ ਗੋਲਡ ਤੋਂ ਮੁਲੱਮੇ ਦੇ ਗਹਿਣਿਆਂ ਦੇ 
ਭਾਰ ਹੇਠਾਂ ਨਾ ਦੱਬੀ ਜਾਓ । ਗੁਰਮੁਖੀ ਬਾਣਾ, 
ਗੁਰਮੁਖੀ ਰਹਿਣੀ ਬਹਿਣੀ ਨਾਲ ਸਤਿਜੁਗੀ 
ਮਹਿਲ ਵਿਚ ਪ੍ਰਵੇਸ਼ ਕਰਾਓ । 


ਸੰਗੀਤ-ਗਗੋਬ ਨਿਵਾਜ ਜੀ ਅਜ ਕਲ 
ਭਾਰਤ ਦੀ ਉ?ਘਲਾ ਰਹੀ ਸੈਗੀਤ ਕਲਾ ਨੂੰ 


ਜਗਾਉਣ ਵਿਚ ਜੁਟ ਗਏ ਹਨ, ਪਹਿਲੋਂ ਇਹ 
20 

ਕਲਾ ਕੁਝ ਘਰਾਣਿਆਂ ਤੋ" ਅਗੈ ਨਿਕਲ ਨਹੀ” 
ਯਕਦੀ ਸੀ, ਅੱਜ ਇਨ੍ਹਾਂ ਦੀ ਕ੍ਰਿਪਾ ਸਦਕਾ ਇਹ 
ਕਲਾ ਜੱਟਾਂ, ਅਰੋੜਿਆਂ, ਤਰਖਾਣਾਂ, ਸੁਨਿਆ= 
ਰਿਆਂ ਤੇ ਘੁਮਿਆਰਾਂ ਆਦਿਕਾਂ ਦੇ ਘਰੀ” 
ਪਸਾਰਾ ਪਸਾਰ ਰਹੀ ਹੈ । 
ਸਤਿਗੁਰੂ ਜੀ ਹਰ ਸਾਲ ਸਤਿਗੁਰੂ ਪ੍ਰਤਾਪ 
ਸਿੰਘ ਜੀ ਤੀ ਸਿਮ੍ਰਤੀ ਵਿਚੋ' 'ਸਤਿਗੁਰੂ ਪ੍ਰਤਾਪ 
ਸਿੰਘ ਸੈਗੀਤ ਸੋਮੋਲਨ' ੧੯੭੩ ਤੋ" ਕਰ ਰਹੇ 
ਹਨ, ਜਿਸ ਵਿਚ ਉਸਤਾਦ ਵਲੈਤ ਖਾਨ, ਉਸ- 
ਤਾਦ ਅਮਜਦ ਅਲੀ, ਪੰਡਤ ਕਿਸ਼ਨ ਮਹਾਰਾਜ, 
ਪੰਡਤ ਸ਼ਾਨਤਾ ਪ੍ਰਸਾਦ, ਪੰਡਤ ਰਾਮ ਨਰਾਇਣ, 
ਪੰਡਤ ਭੀਮ ਸੈਨ ਜੋਸ਼ੀ, ਪੰਡਤ ਕੁਮਾਰ ਗੈਧਰਵ 
ਨਾਮਵਰ ਕਲਾਕਾਰਾਂ ਨੂੰ ਨਿੰਮਤਰਣ ਕਰਦੇ ਅਤੇ 
. ਕਲਾਕਾਰਾਂ ਦੇ ਹਰ ਪ੍ਰਕਾਰ ਦੇ ਆਰਾਮ ਦਾ 

ਧਿਆਨ ਰਖਦੇ ਹਨ ਤੇ ਉਨ੍ਹਾਂ ਨੂੰ ਸਤੁਸ਼ਟ ਰਖਦੇ 
ਹਨ । ਫਿਰ ਅਜ ਕਲ ਸਤਿਗੁਰੂ ਜੀ ਦੀ ਕ੍ਰਿਪਾ 
ਦੁਆਰਾ ਸ੍ਰੀ ਭੈਣੀ ਸਾਹਿਬ, ਸ੍ਰੀ ਜੀਵਨ ਨਗਰ,” 
ਅੰਮ੍ਰਿਤਸਰ. ਦਿੱਲੀ, ਜੰਮੂ, ਜਲੰਧਰ ਆਦਿ ਥਾਵਾਂ 
ਤੇ ਸੰਗੀਤ ਕੇਦਰ ਕਾਇਮ ਕਰਕੇ ਨਵੀ" ਪੀੜੀ 
ਨੂੰ ਸ਼ਾਸਤ੍ਰੀ ਸੈਗੀਤ ਵਿਚ ਨਿਪੁੰਨ ਕਰ ਰਹੇ ਹਨ । 


ਇਹਨਾਂ ਬੱਚਿਆਂ ਨੇ ਗੁਰਦਵਾਰਾ ਮੰਜੀ 
ਸਾਹਿਬ ਵਿਖੇ ਸ੍ਰੀ ਅੰਮ੍ਰਿਤਸਰ ਦੇ ੪੦੦ ਸਾਲਾ 
ਸਮਾਗਮ ਸਮੇ" ਰਾਤ ਦੇ ੧੨ ਵਜੇ ਦੇ ਲਗਭਗ 
ਸੈਗੀਤ ਅਰੈਭਿਆ ਤਾਂ ਸੁਤੇ ਹੋਏ ਸਰਤੇ ਵੀ ਜਾਗ, 
ਪਏ । ਹੁਣ ੧੯੭੯ ਸਤੇਬਰ ਦੇ ਮਹੀਨੇ ਚੰਡੀ- 
ਗੜ੍ਹ ਬਾਲ ਦਿਵਸ ਦੇ ਸਬੇਧ ਵਿਚ ਪੰਜਾਂਬ ਸ੍ਰਕਾਰ 
ਵਲੋ” ਸੰਗੀਤ ਸਮੇਲਨ ਹੋਇਆ ਤਾਂ ਗੁਰਮਤ 
ਸੰਗੀਤ ਵਿਦਿਆਲਾ ਸ੍ਰੀ _ਭੈਣੀ ਸਾਹਿਬ ਦੇ 

ਵਿਦਿਆਰਥੀਆਂ ਸਭ ਪਾਰਟੀਆਂ ਨੂੰ ਮਾਤ ਪਾ ਕੇ 
ਪਹਿਲੇ ਦਰਜੇ ਦੀ ਪ੍ਰਾਪਤੀ ਕੀਤੀ । ਸ੍ਰੀ ਹਾਥੀ 
ਸਾਹਿਬ ਗਵਰਨਰ ਨੇ ਇਨਾਮ ਦੇਦਿਆਂ ਸ੍ਰੀ 
ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਉਪਮਾ ਕੀਤੀ । 
ਆਪ ਜੀ ਗੁਰੂ ਘਰ ਦੀ ਪ੍ਰੰਪਰਾ ਨੂੰ ਮੁਖ ਰਖਦਿਆਂ 
ਤਾਂਤੀ ਸਾਜ਼ਾਂ ਤੇ ਕੀਰਤਨ ਕਰਨ ਨੂੰ ਉਤਸ਼ਾਹ ਦੇ 
ਰਹੇ ਹਨ । ਵਾਜੇ ਨਾਲ ਕੀਰਤਨ ਨੂੰ ਪਸੈਦ ਨਹੀ” 
ਕਰਦੇ । ਕੁਝ ਬੱਚੇ ਤਾਰ ਸ਼ਹਿਨਾਈ ਵਿਚ ਇਤਨੇ 
ਉਸਤਾਦ ਹੋ ਗਏ ਹਨ ਕਿ ਉਹ ਉਡਾਰੀਆਂ 
ਮਾਰਕੇ ਬਦੇਸ਼ਾਂ ਵਿਚ ਸਰੋਤਿਆਂ ਨੂੰ ਮੋਹਿਤ ਕਰ 
ਰਹੇ ਹਨ । 


ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ 
ਦਰਸ਼ਨਾਂ ਨਮਿਤ ਪਾਠ--ਮ ਤਿ ਗੁਰੂ 

ਜੀ ਨੇ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੀ ਗੱਦੀ ਤੋ ਸ੍ਰੀ 
ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਉਪਰੈਤ ੧੯੫੯ ਈ: 
ਵਿਚ ਬੇਠਦਿਆਂ ਹੀ ਸਤਿਗੁਰੂ ਜੀ ਦੋ ਪਾਏ ਪੂਰ- 
ਨਿਆਂ ਤੇ ਚਲਣ ਤੇ ਚਲਾਉਣ ਵਿਚ ਜੁਟ ਪਏ । 

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਸਤਿਗੁਰੂ 
ਰਾਮ ਸਿੰਘ ਜੀ ਦੇ ਦਰਸ਼ਨਾਂ ਨਮਿਤ ਲੱਖਾਂ ਪਾਠ 
ਤੇ ਹਜ਼ਾਰਾਂ ਅਖੰਡ ਪਾਠ ਕਰਵਾਏ, ਸਤਿਗੁਰੂ 
ਜੀ ਨੇ ੧੯੭੦ ਵਿਚ ਸਤਿਗੁਰੂ ਪ੍ਰਦੇਸ਼ ਗਮਨ 
ਸ਼ਤਾਬਦੀ ਸਮੇ' ਤੋ ਸਵਾ ਲੱਖ ਪਾਠਾਂ ਦਾ ਅਰੋਭ 
ਕਰ ਦਿਤਾ । ਜਿਸਦਾ ਭੋਗ ੧੯੭੪ ਵਿਚ ਸੈਤ 
ਨਗਰ ਦੇ ਪ੍ਰਯੋਗ ਸਮੇ' ਪਾਇਆ । ਉਸ ਤੋ ਉਪ- 
ਰੇਤ ਮੂੜ ੧੯੭੫ ਵਿਚ ਸਵਾ ਲੱਖ ਪਾਠਾਂ ਦੀ 
ਲੜੀ ਤੋਰ ਦਿਤੀ ਜੇਹੜੀ ਅਜੇ ਤਕ ਚਲ ਰਹੀ 
ਹੈ। ਇਹਨਾਂ ਕਾਰਜਾਂ ਦੀ ਵਿਸ਼ੇਸ਼ਤਾ ਇਹ ਹੈ ਕਿ 

ਅਜਿਹੇ ਮਹਾਨ ਕੋਮ ਵਾਸਤੇ ਸਵਾਏ ਦਸਾਂ ਨਵਾਂ 
ਦੀ ਕਿਰਤ ਕਰਨ ਵਾਲੇ ਨਾਮਧਾਰੀਆਂ ਦੇ ਕਿਸੇ 
ਹੋਰ ਪਾਸੋ ਮਾਇਆ ਪ੍ਰਵਾਨ ਨਹੀ" ਕੀਤੀ ਜਾਂਦੀ। 


ਸਾਹਿਤ ੫ਚਰੋ-ਸਤਿਗੁਰੂ ਰਾਮ ਸਿੰਘ ਜੀ 
ਦੇ ਸੈਦੇਸ਼ ਨੂੰ ਘਰ ਘਰ ਤਕ ਪਹੁੰਚਾਉਣ ਹਿਤ 
ਸਤਿਜੁਗ ੬੭ ਸਾਲ ਤੋ ਸੇਵਾ ਕਰਦਾ ਚਲਾ ਆ 
ਰਿਹਾ ਹੈ, ਪਰ ਸਮੇਂ` ਦੀ ਤਿ੍‌ਖੀ ਚਾਲ ਕਾਰਨ 
“ਨਵੇ' ਹਿੰਦੁਸਤਾਨ'ਦੀ ਭਰਪੂਰ ਸਹਾਇਤਾ ਕੀਤੀ 
ਮਾਸਿਕ 'ਵਰਿਆਮ` ਉਚਾਇਆ ਤੋਂ ਛੇ ਮਾਸਕ 
“ਨਿਰੀਖਿਅਕ' ਨੂੰ ਪੂਰਾ ਪੂਰਾ ਉਤਸ਼ਾਹ ਬਖਸ਼ 
ਰਹੇ ਹਨ । ਇਸ ਸਮੇਂ ਅਨੌਕਾਂ ਪੁਸਤਕਾਂ ਬਾਜ਼ਾਰ 
ਵਿਚ ਆ ਗਈਆਂ ਹਨ | 


ਨਵੇ ਉਸਾਰੀ--ਆ੫ ਜੀ ਨੇ ੧੯੭੩ ਵਿਚ 

ਨਵ-ਉਸਾਰੀ ਵਲ ਧਿਆਨ ਦਿਤਾ ਤੋਂ ਸ੍ਰੀ ਭੈਣੀਂ 
ਸਾਹਿਬ ਵਿਚ ਆਏ ਗਏ ਤੇ ਸੇਵਾਦਾਰਾਂ ਲਈ 
ਪਕੇ ਕਮਰੇ ਬਣਵਾ ਦਿਤੇ । ਇਸ਼ਨਾਨ ਕਰਨ 
ਲਈ ਗ੍ਰਸਲਖਾਨੇ ਤੇਂ ਜਗਲ ਜਾਣ ਲਈ ਟੱਟੀਆਂ 
ਦਾ ਪ੍ਰਬੋਧ ਕਰਵਾ ਦਿਤਾ ਹੈ । ਮਸਤਾਨਗੜ੍ਹ ਦੀ 
ਦਲਦਲੀ ਧਰਤੀ ਨੂੰ ਆਬਾਦ ਕਰਵਾ ਇਕ 
ਮਾਡਰਨ ਢੈਗ ਦੀ ਕੋਠੀ ਬਣਵਾ ਦਿਤੀ ਹੈ । ਸ੍ਰੀ 
ਜੀਵਣ ਨਗਰ ਦੇ ਇਲਾਕੇ ਵਿਚ ਪਕੀਆਂ ਸੜਕਾਂ 
ਦਾ ਜਾਲ ਵਿਛਾਕੇ ਆਵਾਜਾਈ ਨੂੰ ਸੁਖਾਲਾ ਬਣਾ 
ਦਿਤਾ ਹੈ । ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜਿਮਤ੍ਰੀ 
ਭਵਨ _੨੨੮/੧੮੪ ਦੀ ਸ੍ਰੀ ਭੈਣੀ ਸਾਹਿਬ 
ਉਸਾਰੀ ਹੋ ਰਹੀ ਹੈ, ਜਿਹੜਾ ਦੇਸ਼ ਭਰ ਵਿਚ ਖਾਸ 
ਇਮਾਰਤਾਂ ਵਿਚੋ ਗਿਣਿਆ ਜਾਵੇਗਾ । ਇਸ 
ਦੇ ਨਲ ਨਾਲ ਥਾਈਲੈ'ਡ, ਅਫਰੀਕਾ, ਯੂ.ਕੇ. 

ਆਦਿ ਵਿਚ ਨਾਮਧਾਰੀ ਭਵਨ ਬਨਾਉਣ ਦੀ 
ਸੰਗਤਾਂ ਨੂੰ ਪ੍ਰੌਰਨਾ ਕਰ ਰਹੇ ਹਨ । ਇਸੇ ਤਰ੍ਹਾਂ ਖੇਤੀ 
ਵਾਂੜੀ ਤੇ ਪਸ਼ੂ ਧਨ ਵਲ ਉਚੇਚ ਧਿਆਨ ਹੈ। 
ਅੰਗੂਰੀ ਖੇਤੀ, ਬਾਗ-ਬਾਨੀ ਲਈ ਬੜਾ ਉਤਸ਼ਾਹ 
ਹੈ। ਅਨਾਰਾਂ ਨਾਲ ਬੇਹੋਗਮ ਗੜ੍ਹ ਨੂੰ ਸ਼ਿੰਗਾ- 
ਰਿਆ ਜਾ ਰਿਹਾ ਹੈ । ਫਸਲਾਂ ਵਾਸਤੇ 
ਰਸਾਇਣਕ ਖਾਦ ਦੀ ਸਖਤ ਮਨਾਈ ਹੈ ਤੇ ਗੋਹੇ 
ਖਾਦ ਦੀ ਹੌਸਲਾ ਅਫਜਾਈ ਕਰਦੇ ਹਨ । 


ਪਾਕ੍ਰਿਤਕ ਚਕਿਤਸਾਂ-ਸ ਭਿਆ- 
ਨਕ ਕਲਜੂਗ ਦੇ ਸਮੋ` ਅਸੁਰੀ ਤਾਕਤਾਂ ਦਾ ਜੋਰ 
ਹੈ, ਮਗਰ ਸਤਿਗੁਰੂ ਜੀ ਉਹਨਾਂ ਅਦੇਵੀ ਸ਼ਕ- 
ਤੀਆਂ ਦੀ ਕੇਢ ਲਾਉਣ ਵਾਸਤੇ ਜਤਨਸ਼ੀਲ ਹਨ, 
ਜਿਥੇ ਹੋਰ ਰਿਸ਼ੀਆਂ ਮੁਨੀਆਂ ਦੀ ਪਰੋਪਰਾ ਨੂੰ 


ਮਾ 

ਕਾਇਮ ਰਖਣ ਹਿਤ ਦਿਲਚਸਪੀ ਲੈ ਰਹੇ ਹਨ, 
ਉਸਦੇ ਨਾਲ ਹੀ ਸਗੀਰਕ ਤੋਦਰੁਸਤੀ ਵਾਸਤੇ 
ਵੇਦਿਕ ਅਥਵਾ ਪ੍ਰਾਕ੍ਰਿਤਕ ਚਕਿਤਸਾ ਨੂੰ ਪਸਦ 
ਕਰਦੇ ਹਨ। 

=. 

ਖਡ ੫ਸਾਰਨ--ਇਹਨਾਂ ਨੇ ਸ੍ਰੀ ਜੀਵਨ 
ਨਗਰ ਦੇ ਇਲਾਕੇ ਲੋਕਾਂ ਵਿਚ ਭਰਾਤਰੀ ਭਾਵ 
ਪੈਦਾ ਕਰਨ ਖਾਤਰ ਸ੍ਰੀ ਗੁਰੂ ਹਰੀ ਸਿੰਘ ਮਹਾਂ 
ਵਿਦਿਆਲੇ ਵਿਚ ਥਲਾਕ ਲੋਵਲ ਤਕ ਟੂਰਨਾ- 
ਮੈਂਟ ਚਾਲੂ ਕਰਵਾਇਆ ਜਿਹੜ' ਹੌਲੀ ਹੌਲੀ 
ਡਿਸਟ੍ਰਿਕਟ ਲੈਵਲ ਤੋਂ ਭਾਰਤ ਪੱਧਰ ਤਕ ਪੁਜ 
ਗਿਆ । ਇਹਨਾਂ ਖੇਡਾਂ ਵਿਚ ਟੂਰਨਾਮੈ'ਟਾਂ ਨਾਲੋ” 
ਅਨੋਖੀ ਗਲ ਇਹ ਹੈ ਕਿ ਟੂਰਨਾਮੈ'ਟ ਦੇ ਸਮੇ” 
ਖਿਡਾਰੀਆਂ ਆਦਿ ਨੂੰ ਲੋਗਰ ਆਦਿ ਸਤਿਗੁਰੂ 
ਜੀ ਵਲੋ" ਮਿਲਦਾ ਹੈ । 

ਸ੍ਰੀ ਗੁਰੂ ਹਰੀ ਸਿੰਘ ਮਹਾਂ ਵਿਦਿਆਲੋਂ ਦੀਂ 
ਟੀਮ ਉੱਚ ਪੱਧਰ ਦੇ ਖਿਡਾਰੀਆਂ ਤੇ ਮੰਨੀਆਂ 
ਪਰਮੰਨੀਆਂ ਹਸਤੀਆਂ ਦੀ ਤਵੱਜਾ ਦਾ ਕੇਦਰ 
ਉੱਸ ਵੇਲੋਂ ਝਣੀ ਜਦ ਵਿਦਿਆਲੇਂ ਦੇ ਜੂਨੀਅਰ 
ਨਹਿਰੂ ਹਾਕੀ ਟੂਰਨਾਮੈ'ਟ ਵਿਚ ਹਰਿਆਣੇ ਵਲੋ” 
੭੫-੭੬ ਵਿਚ ਭਾਗ ਲਿਆ ਤੇ ਵਡੇ ਖਿਡਾਰੀਆਂ 
ਪਾਸੋ` ਸ਼ਾਬਾਸ਼ ਪਰਾਪਤ ਕੀਤੀ । ਵਿਦਿਆਲੇ ਦੇ 
ਖਿਡਾਰੀਆਂ ਨੇ ਆਪਣੇ ਪ੍ਰਾਂਤ ਹਰਿਆਣੇ ਦੀ 
ਸ਼ੁਹਰਤ ਨੂੰ ਨੈਸ਼ਨਲ ਚੈੱਪੀਅਨ ਸ਼ਿਪ ੧੯੭੫ 
ਵਿਚ ਬੈਲਗਾਮ ਵਿਖੇ ਖੇਡ ਕੇ ਚਾਰ ਚੈਨ ਲਾਏ । 

ਵਿਦਿਆਲੋਂ ਦੇ ਖਿਡਾਰੀਆਂ ਨੇ ਹੋਰ ਛਾਲ 
ਮਾਰੀ ਜਦ ਹਰਿਆਣੇ ਦੀ ਟੀਮ ਨੇ ੧੯੭੬ ਵਿਚ 
ਠਾਕੁਰ ਉਦੇ ਸਿੰਘ ਦੀ ਕਮਾਨ ਹੇਠਾਂ ਮਦਰਾਸ 
ਵਿਚ ਜੂਨੀਅਰ ਕੌਮੀ ਹਾਕੀ ਚੈ“ਪੀਅਨਸ਼ਿਪ ਖਾਤ੍ਰ 


29 


5, 56190 76611 5006॥ ਹ। ੬6 14600611611€160੧੬9/੧9/12600 


ਸਟੇਟ ਵਲੋ” ਫੋਡ ਦੇ ਥੁੜ ਕਾਰਨ, ਸਤਿਗੁਰੂ 
ਜਗਜੀਤ ਸਿੰਘ ਜੀ ਪਾਸੋ" ਮਾਲੀ ਸਹਾਇਤਾ 
ਪਰਾਪਤ ਕਰ ਖੇਡ ਖੇਡੀ ਤੇ ਹਰਿਆਣੇ ਪਰਾਂਤ ਨੂੰ 
ਹੋਰ ਚਮਕਾਇਆ ਤੇਂ ਸਾਲ ੧੯੭੫ ਵਿਚ ੧੫ 
ਸਾਲਾਂ ਦੀ ਉਮਰ ਦੇ ਬੱਚਿਆਂ ਦੇ ਮੁਕਾਬਲੇ ਵਿਚ 
ਭਾਰਤ ਦੀ ਚੈ'ਪੀਅਨਸ਼ਿਪ ਜਲੈਧਰ ਵਿਚ ਪਰਾ- 
ਪਤ ਕੀਤੀ । 

ਕੂਕੇ ਖਿਡਾਰੀਆਂ ਦੀ ਵਿਲੱਖਣਤਾ ਇਹ ਹੈ 
ਕਿ ਇਹ ਸ਼ੇਰਾਂ ਦੇ ਬੱਚੇ ਚਿਟੇ ਬਸਤਰ ਰਖਦੇ ਰਨ 
ਤੋੜ ਕਛਹਿਰਾ ਤੇ ਸਿਰ ਤੋਂ ਸਿਧੀ ਦਸਤਾਰ, ਇਹ 
ਪਕੇ ਵੈਸ਼ਨੋ ਹਨ, ਇਥੋ" ਤਕ ਕਿ ਚਾਹ ਦੀ ਵਰਤੋ" 
ਕਰਨੋ” ਵੀ ਸੈਕੋਚ ਕਰਦੇ ਹਨ । 

ਗਰੀਬ ਨਿਵਾਜ਼ ਜੀ ਇਸੇ ਵਾਸਤੇ ਆਖਿਆ , 
ਜਾਂਦਾ ਹੈ ਕਿ ਇਹ ਗਰੀਬਾਂ ਅਨਾਥਾਂ ਦਾ ਹਰ , 

ਸਮੇ ਖਿਆਲ ਰਖਦੇ ਹਨ ! ਆਪ ਨੇਂ ਸ੍ਰੀ ਜੀਵਨ 
ਨਗਰ ਵਿਚ ਇਕ ਬਿਰਧ ਸ਼ਾਲਾ ਕਾਇਮ ਕੀਤੀ 
ਸੀ । ਅਜ ਇਹ ਬਿਰਧ ਸ਼ਾਲਾ ਸ੍ਰੀ ਭੈਣੀ ਸਾਹਿਬ 
ਹੈ । (ਜਿਸਦਾ ਮੁਖ ਸੇਵਾਦਾਰ ਗੁਰਦੇਵ ਸਿੰਘ ਹੈ) 
ਜਿਸ ਵਿਚ ੮੦, ੯੦ ਅਤੇ ੧੦੦ ਸਾਲ ਤਕ ਦੇ 
ਬਿਰਧਾਂ ਦੀ ਸੋਵਾ ਹੋ ਰਹੀ ਹੈ । 


ਪੁਰਾਣੇ ਸਮਿਆਂ ਵਿਚ ਗੁਰੂ ਸਾਹਿਬਾਨ ਚੈਗੇ 
ਕਾਰਕੂਨਾਂ ਨੂੰ ਖੁਸ਼ੀਆਂ ਬਖਸ਼ਿਆ ਕਰਦੇ ਸਨ ! 
ਸਾਹਿਬ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਮੁਕਤਸਰ ਦੀ 
ਜੋਗ ਉਪਰੇਤ ਸ਼ਹੀਦ ਸਿੰਘਾਂ ਨੂੰ (ਪੰਜ ਹਜ਼ਾਰੀ), 
(ਦਸ ਹਜਾਰੀ), (ਤੀਸ ਹਜ਼ਾਰੀ) ਕਹਿਕੇ 
ਨਿਵਾਜਿਆ । ਆਪ ਸੇਵਕਾਂ ਨੂੰ “ਪੰਥ ਰਤਨ” 
“ਨਿਸ਼ਕਾਮ ਸੇਵਕ” "ਗਿਆਨ ਮਾਰਗ” ਅਤੇਂ 

- “ਕਵੀ ਭੂਸ਼ਨ'' ਆਦਿ ਦੀ ਉਪਾਂਦੀ ਬਖਸ਼ਣ 
` ਪਰੇਪਰਾ ਚਾਲ੍ਹ ਕਰ ਦਿੱਤੀ ਹੈ । 

ਆਪ ਦੋਸ਼ ਬਦੇਸ਼ਾਂ ਦਾ ਦੌਰਾ ਕਰਦਿਆਂ 

`ਪਰਾਣੀ ਮਾਤ੍ਰ ਵਿਚ ਇਹ ਰੁਚੀ ਪੈਦਾ ਕਰ 

ਰਹੇ ਹਨ ਕਿ ਉਹ ਮਾਸ; ਸ਼ਰਾਬ, ਚੋਰੀ, ਯਾਰੀ, 

ਠੱਗੀ ਦਾ ਤਿਆਗ ਕਰ, ਨਾਮ ਸਿਮਰਨ ਕਰ- 

ਦਿਆਂ ਲੋੜਵੇਦਾਂ ਦੇ ਦੁਖ ਸੂਖ ਵਿਚ ਹਿੱਸਾ 

ਲੈਂਦਿਆਂ ਰਾਮ ਰਾਜ ਵਿਚ 'ਪ੍ਰਵੇਸ਼ ਕਰਨ । 


॥ 
ਛਾਪਕ : 


ਗਿਆਨੀ ਪ੍ਰੇਸ, ਮੇਨ ਰੋਡ ਈਸਟ ਆਜ਼ਾਦ ਨਗਰ 
ਦਿੱਲੀ-੧੧੦੦੫੧ 

ਸ਼ੁਭ ਉਪਦੇਸ਼ 

& ਦੂਜੇ ਦੇ ਹੱਕ ਦੀ ਰਾਖੀ ਕਰੋਂ, ਆਪਣਾ ਹੱਕ ਦੂਸਰਿਆਂ 
ਤੋ ਵਾਰ ਦਿਓ । 

# ਸਿਨੇਮਾ ਨਾ ਵੇਖੋ, ਟੈਲੀਵੀਜਨ` ਵਿਚ ਵੀ ਆਚਾਰ਼ਹੀਣ 
ਫਿਲਮ ਨਾ ਦੇਖੋ । 

& ਬਰਾਜਨ ਸਮੇ ਪੌਰ ਧੋ ਕੇ ਮੰਜੇ ਤੇ ਜਾਓ । ਜੈਗਲ 
ਉਪਰੰਤ ਹੱਥ ਰੇਤੇ ਨਾਲ ਮਾਂਜੋਂ, ਸਾਬਣ ਦੀ ਵਰਤੋ” 
ਮਤ ਫਰੋਂ। 

ਆ ਕੋਕਾ ਕੋਲ, ਚਾਹ, ਕਾਫੀ ਤੋਂ' ਬਚੋਂ । 

ਆ ਨੇਲ ਪਾਲਿਸ਼, ਲਿਪਸਟਿਕ ਦੀ ਵਰਤੋ ਨਾਂ ਕਰੋ। 
ਉਹ ਪਰਸ ਜਾਂ ਸਾਬਣ, ਜਿਨ੍ਹਾਂ ਵਿਚ ਜੀਵ ਹੱਤਿਆ 
ਦਾ ਅੰਸ਼ ਹੋਵੇ, ਉਸ ਤੋਂ ਗੁਰੇਜ ਕਰੋ । 


% ਕਦੇ ਨਿਰਾਸ਼ ਨਾਂ ਹੋਵੋ। 

ਨਿਹਾਲ ਸਿੰਘ 'ਮਾਸਟਰ' 


ਪ੍ਰਕਾਸ਼ਿਤ--ਨਾਮਧਾਰੀ ਸੈਗਤ, ਜਮਨਾਪਾਰ 
ਦਿੱਲੋ-੫੧ 


ਭੇਟ':- ਆਪ ਪੜ੍ਹੋ ਅਤੈ ਹੋਰਨਾਂ ਨੂੰ ਪੜ੍ਹਾਓ । 

